

،،معاهده بیع،،

فقہاء کی تعریفوں کا ایک تنقیدی جائزہ

ڈاکٹر محمد اختر سعید صدیقی

بیع کا لغوی مفہوم :

بیع کے اصل معنی مبادله^(۱) ہیں۔ یعنی ایک چیز کو دوسری چیز سے تبدیل کرنا۔ کیونکہ ہر خرید و فروخت فی الاصل اشیاء کا تبادلہ ہوتی ہے لہذا اُسے بیع کہا جاتا ہے۔ عرف عام میں اگرچہ بیع کا لفظ فروخت کرے لیئے مستعمل ہے۔ لیکن لغوی اعتبار سے یہ لفظ ان الفاظ میں سے ہے جو دو متضاد معنی رکھتے ہیں یعنی بیع کا لفظ جس طرح اپنے اندر معاملہ فروخت کا مفہوم رکھتا ہے اسی طرح یہ لفظ معاملہ خرید پر بھی صادق آتا ہے^(۲) خود رسول اللہ صلی اللہ علیہ وسلم کی ایک حدیث میں بیع کا لفظ شراء کرے معنی میں استعمال ہوا ہے۔ آپ نے فرمایا، «لایبع الرجل على بيع أخيه»^(۳) ابو عبیدم (۲۰۹ھ) اور ابو زید (۲۶۰ھ) کہتے ہیں کہ اس حدیث سے مراد، «لایشترا

الرجل على شراء أخيه» ہے یعنی نہیں باائع کرے لیئے نہیں بلکہ مشتری کرے لیئے ہے۔^(۴) اسی طرح ایک اور حدیث، «اذا اختلف البيعان فالقول قول البائع وال الخيار للمشتري»^(۵) سے یہ بات بالکل واضح ہے کہ بیعان سے مراد صرف باائع نہیں بلکہ باائع اور مشتری دونوں مراد ہیں۔

عہدِ جاہلیت میں اہل عرب بیع کا لفظ فروخت کرے علاوہ شراء
کے معنی میں بھی استعمال کرتے تھے۔ الانباری نے قراء کے حوالے سے
لکھا ہے کہ اُس نے ایک اعرابی کو یہ کہتے سنایا کہ „بیع لی تمرا
بدرهم“ (یعنی نمیرے لیئے ایک درهم کی کھجوریں خریدو) (۱) اس کے
علاوہ طرفہ جیسے مشہور شاعر نے اپنے مشہور شعر میں بیع بمعنی
شراء استعمال کیا ہے۔

وَيَأْتِيكَ بِالْأَنْبَاءِ مِنْ لَمْ تَبْعِ لَهُ

نباتاً وَلَمْ تَضْرِبْ لَهُ وَقْتَ مَوْعِدٍ (۲)

اس شعر کو اذھری (۳۰۲ هـ) نے نقل کرتے ہوئے لکھا ہے کہ اس میں
„من لم تبع له نباتاً“ سے مراد „من لم تشتري له زاداً“ کرے ہیں۔ یعنی
اس شعر میں بیع کا لفظ شراء کے معنی میں استعمال ہوا ہے۔ (۴)
الفرض کلام عرب میں اس بات کرے کافی شواہد موجود ہیں کہ بیع کا
لفظ دوامتضاد معنی رکھتا ہے۔ (۵)

اسی طرح شراء کا لفظ بھی خریدنے کے مفہوم کے علاوہ فروخت
کرنے کے مفہوم میں بھی استعمال ہوتا ہے۔ (۶) اس کی وجہ غالباً
یہ ہے کہ خرید و فروخت دونوں ایک دوسرے کے لیئے لازم ملزم ہیں۔
بغیر فروخت کے کسی خرید کا اور بغیر خرید کے کسی فروخت کا
تصور نہیں کیا جا سکتا۔ ہر معاملہ خرید و فروخت دراصل ایک
ایسا معاہدہ (۷) ہے جسکی رو سے طرفین میں سے ہر ایک کسی مالی
قیمت رکھنے والی چیز کو کسی ایسی ہی دوسری شرے کے بدلے
اپنی ملکیت سے خارج کرتا ہے اور طرفین میں سے ہر ایک کسی مالی
قیمت رکھنے والی شرے کو کسی ایسی ہی دوسری شرے کے بدلے اپنی
ملکیت میں داخل کرتا ہے۔ پس اس طرح کا ہر معاملہ بائع کی طرف
نسبت کرتے ہوئے معاہدہ بیع اور مشتری کی طرف نسبت کرتے ہوئے
معاہدہ شراء ہے۔ (۸)

معاهده بیع کی فقہی تعریف :

فقہ کے مختلف مکاتب فکر کی کتابوں میں بیع کی مختلف تعریفیں موجود ہیں۔ ذیل میں ہم ان تعریفات کا ایک تفصیلی جائزہ پیش کر رہے ہیں۔

حنفی کتب فقه شرح وقاہہ (۱۲) اور ملتقی الاحیر (۱۳) میں بیع کی تعریف، „مبادله مال بمال“ کے الفاظ سے کی گئی ہے یعنی مال سے مال کا تبادله بیع ہے۔ البدائع و الصنائع (۱۵) میں، „مبادلة شيء مرغوب بشيء مرغوب“ کے الفاظ میں یعنی بیع کسی شے مرغوب سے تبادله ہے درمختار میں علامہ حسکفی نے بھی اسی مفہوم کی تعریف کی نقل کی ہے (۱۶)۔ یہاں شے کے ساتھ مرغوب کی قید لگا کر ان اشیاء کے تبادله کو بیع کی تعریف سے خارج کیا گیا ہے جن کے جمع کرنے کی کوئی رغبت انسان میں نہیں ہوتی کیونکہ مال کی تعریف میں بھی یہی مفہوم شامل ہے لہذا فی الحقيقة دونوں تعریفوں میں کوئی فرق نہیں ہے۔ (۱۷)

اس کے برخلاف کنز الدقائق، فتح القدير، اور فتاوی عالمگیری میں، „مبادلة المال بالمال“ کے ساتھ، „بالتراضى“ کا اضافہ کیا گیا ہے۔ (۱۸) اس تعریف کی روسری ہر تبادله مال بیع نہیں بلکہ بیع کی تعریف صرف ایسے تبادله اموال ہی پر صادق آ سکتی ہے جس میں رضامندی طرفین کی شرط ملحوظ رکھی گئی ہو۔ زیلیعی نے شرح کنز میں لکھا ہے کہ بیع کا لغوی مفہوم مطلق متبادلہ مال ہے (۱۹) لیکن قرآن مجید کی آیت، „وَلَا تاکلوا اموالکم بینکم بالباطل إِلَّا أَن تکون تجارةً عن تراضي منکم“ (۲۰) کی بنیاد پر شریعت کی نگاہ میں بیع صرف وہ تبادله مال ہے جس میں تراضی کی شرط موجود ہو۔ (۲۱)

ابن الہمام کے نزدیک خود بیع کے لغوی مفہوم ہی میں تراضی کی شرط موجود ہے۔ چنانچہ وہ فتح القدير میں لکھتے ہیں کہ، „ایسا

تبادلہ مال جس میں رضا مندی طرفین نہ ہو اسرع لفت کی رو سے بھی لفظ بیع کا مصدق نہیں بننا چاہئے بلکہ غصب یا عطا (بلاعوض) کہا جا سکتا ہے (۲۱)۔ اس میں کوئی شک نہیں کہ شریعت اسلامی کے تزدیک بیع و شراء کے معاملات میں رضامندی طرفین کو بنیادی اہمیت حاصل ہے بلکہ دنیا کی اکثر قانون سازیوں کے مقابلہ میں فقه اسلامی کو اس سلسلہ میں ایک قسم کا تقدم حاصل ہے۔ آج دنیا بکے اکثر قوانین معاہدہ بیع کی صحت کے لئے رضامندی طرفین کو بنیادی شرط کی حیثیت سے تسلیم کرتے ہیں لیکن فقه اسلامی کو یہ امتیاز حاصل ہے کہ اس نے پہلے دن ہی معاملات بیع و شراء میں رضامندی طرفین کو اہمیت دی اور اسکی حفاظت کا پورا انتظام کیا جبکہ دوسرے قوانین ایک لمبا ارتقائی سفر طے کرنے کے بعد اس منزل تک پہنچتے ہیں۔ لیکن اس کے باوجود تراضی کو بیع کی تعریف کا جز قرار نہیں دیا جا سکتا کیونکہ ایسے معاہدات بیع جن میں تراضی کی شرط پورے طور پر ملحوظ نہ رہی ہو فقه اسلامی کے تزدیک باطل نہیں بلکہ فاسد قرار پاتر ہیں۔ طرفین اور معقود علیہ پر بیع فاسد کے مرتب ہونے والی اثرات سے فقه اسلامی بحث کرتی ہے۔ لہذا اگر بیع کی تعریف کو تراضی کی قید کے ساتھ مقید کیا گیا تو یہ تعریف جامع نہ رہتے گی (۲۲) ابن عابدین نے رد المحتار میں اس مسئلہ پر ایک عمدہ بحث کے بعد لکھا ہے کہ ”بیع کی تعریف میں تراضی کا ذکر مناسب نہیں ہے۔ دراصل تراضی بیع شرعی کے مفہوم کا جز نہیں ہے بلکہ اس کے حکم کے اثبات کے لیئے ایک شرط ہے کیونکہ اگر تراضی شرعاً اس کے مفہوم کا جز ہوتی تو لازماً بیع المکرہ باطل قرار پاتی چبکہ ایسا نہیں ہے بلکہ اسے فاسد کہا گیا ہے اور تعریف ہمیشہ فاسد اور اسکی تمام اقسام کے لیئے بھی جامع ہوتی ہے“ (۲۳)

پس اگر تراضی کی قید لگا کر مطلق بیع کی تعریف کرنا مقصود ہے تو، «بیع المکرہ» کر نکل جانے کی وجہ سے تعریف جامع نہیں رہتی لیکن اگر صرف بیع صحیح کی تعریف کرنا ہی مطلوب ہو تو بھی یہ تعریف: اس لینے صحیح نہ ہو گئی کہ کچھ دیگر بیوع فاسدہ پر بھی یہ تعریف صادق آتی ہے۔ (۲۵) پچھلی صدی میں تدوین شدہ حنفی مجموعہ قانون مجلة الاحکام العدليہ، کی دفعہ ۱۰۵ سے بھی مذکورہ بالا موقف کی تائید ہوتی ہے۔ اس دفعہ میں بیع کی تعریف تراضی کی قید لگانے بغیر، «البیع مبادلة مال بمال» کر الفاظ سے کی گئی ہے۔ (۲۶) اسکی بنیاد پر ہم کہہ سکتے ہیں کہ حنفی مکتب فکر میں قابل ترجیح موقف یہی ہے کہ بیع کی تعریف کو رضامندی طرفین کی قید سے محدود نہ کیا جائے۔

تراضی کر علاوہ بعض حنفی فقهاء نے، «مبادلة المال بالمال» کر ساتھ، علی طریق الاكتساب یا تملیکاً و تملکاً کر الفاظ کا اضافہ کیا ہے۔ مُلا خسرو نے کتاب درر الحکام میں بیع کی تعریف میں .. مبادلة المال بالمال بطريق الاكتساب، کر الفاظ لکھی ہیں یعنی بیع مال کا مال سے بطور اكتساب تبادلہ ہے (۲۷)۔ بطور اكتساب کی قید اس لئے لگانی گئی ہے تاکہ بطور تبرع یا بدل کی شرط کر ساتھ بطور ہبہ ایک دوسرے کو مال دینا بیع کی تعریف میں نہ آسکرے (۲۸)۔ المبسوط میں بھی سرخسی کی عبارت سے یہی مفہوم نکلتا ہے (۲۹)۔ نیز فتاویٰ قاضی خان میں، «البیع لا ينعقد الا بلفظین یینیان عن التملیک والتملک» یعنی بیع صرف ان دو الفاظ سے منعقد ہوتی ہے جو تملیک اور تملک کر معنی کر حامل ہوں (۳۰)۔ محمد بن الحسین السمیقانی کر مخطوطہ میں جو خزانۃ المفتین میں موجود ہے لکھا ہے، «وَ فِي الْلُّغَةِ عِبَارَةٌ عَنْ تَمْلِكِ الْمَالِ بِالْمَالِ وَ فِي الشَّرْعِ

مبادلة المال المتقوم بالمال على وجه التراضى تملیکاً وتملکاً (۳۱) (لغت میں بیع کا لفظ عبارت ہے ایک خاص مال ایک خاص مال کرے بدلتے کسی کی ملکیت میں دینے سے ، اور شریعت میں رضامندی طرفین کرے ساتھ بطور تملیک وتملک مال متقوم کا ایک خاص مال سے تبادله بیع ہے) - بطور اکتساب یا بطور تملیک وتملک کے الفاظ پر تبصرہ کرنے ہوئے صاحب مجمع الانہر نے ان الفاظ کو ایک غیر ضروری اضافہ قرار دیا ہے - ان کے نزدیک دو افراد ایک دوسرے کو بلاعوض یا عوض کی شرط کرے ساتھ بطور ہبہ جو مال دیتے ہیں اس پر آغاز معاہدہ کرے وقت مبادله کا لفظ صادق نہیں آتا بلکہ اسے تبرع کہا جاتا ہے پس ایسا معاملہ خود لفظ مبادله ہی کی وجہ سے بیع کی تعریف سے خارج ہے - اسی طرح علی وجہ التملیک کے الفاظ بھی اس لئے ڈاند ہیں کہ خود مبادله کے لفظ میں یہ مفہوم موجود ہے (۳۲) - اس سلسلہ میں ہماری رائے یہ ہے کہ ان تعریفوں میں وہی فرق ہے جو مجمل اور مفصل میں ہوتا ہے - ابتداءً تعریفوں میں اختصار کی خاطر اجمال ہی زیادہ پسندیدہ تھا لہذا پہلی تعریف کو اکثر فقهاء احناف نے اختیار کیا لیکن بعض فقهاء نے تفصیل کو پسند کرتے ہوئے ان الفاظ کا اضافہ ضروری سمجھا - موجودہ دور میں قانون سازی کے عالم رجحان کا تقاضا یہ ہے کہ قانونی اصطلاحات کی تعریف میں اجمال کی نسبت تفصیل و وضاحت کو زیادہ اہمیت دی جائز - شافعی فقہاء کے بیان بالعلوم بیع کی تعریف میں مبادله مال کرے بجائے مقابلہ مال کے الفاظ ملتے ہیں - علامہ نووی (۶۸۶ھ) نے المجموع میں بیع کی تعریف میں لکھا ہے کہ «فی الشرع مقابلة المال بالمال او نحوه تملیکاً » (۳۳) ، یعنی شریعت میں بیع سے مراد بطريق ملک ایک خاص مال کو کسی خاص مال یا اس جیسی چیز کے مقابل کرنا بیع ہے - الحسینی (۳۴) نے کفایۃ الاخبار میں بیع کا لغوی مفہوم

واضح کرنے کر بعد لکھا ہے، „فی الشرع مقابلة مالٍ بمالٍ قابلين للتصرف بایجاب و قبول على الوجه المأذون فيه“ (۳۵) یعنی شریعت میں ایجاد و قبول کر ذریعہ دو ایسے قابل تصرف اموال کو ایک دوسرے کر مقابل کرنا جسکی شریعت میں اجازت دی گئی ہے بیع کھلاتا ہے۔ اسی طرح اسنی المطالب اور شرح البهجة میں قاضی ذکریا انصاری (۹۶۶ھ) نے بیع کی تعریف میں، „مقابلة مالٍ بمالٍ على وجہ مخصوصٍ“ کر الفاظ استعمال کیش ہیں (۳۶)۔ یعنی بیع ایک خاص طریقہ پر مال کو مال کر مقابل کرنا ہے۔ لیکن ان تمام تعریفوں کر مقابلے میں وہ تعریف جو الرملی (۱۰۰۲ھ) نے نہایۃ المحجاج اور غایۃ البيان میں کی ہے شافعی نقطہ نگاہ کی زیادہ صحیح ترجمانی کرتی ہے۔ انہوں نے بیع کی تعریف میں لکھا ہے، „شرعًا عقدٌ يتضمن مقابلة مال بشرط لاستفادة ملك عين او منفعة مؤبدة“ (۳۷) یعنی شرعاً بیع وہ معاهده ہے جس میں کسی عین سر یا دائمی منفعت سر استفادہ ملک کی شرط کر ساتھ مقابلہ مال پایا جائز۔ المغربی (۱۰۹۳ھ) نے اپنے حاشیہ میں اس تعریف کی عبارت پر تنقید کی ہے اور بیع کی تعریف کر لیئر، „عقد معاوضة مالية تفيد ملك عين او منفعة على التأييد“، کر الفاظ نقل کیش ہیں (۳۸)۔ یعنی بیع مالی معاوضہ کا وہ معاهده ہے جو کسی عین شر یا کسی منفعت علی الدوام کا فائدہ دے۔ اس تعریف کو علامہ شریینی الخطیب نے مفہی المحجاج میں قابل ترجیح قرار دیا ہے (۳۹)۔ عبارتوں کے اختلاف سر قطع نظر ان دونوں تعریفوں میں مذکورہ بالا تعریفوں کر مقابلہ میں منفعة مؤبدة (دائمی منفعت) کر الفاظ زائد موجود ہیں اسکی وجہ غالباً یہ ہے کہ بعض معاهدات بیع عین شر کی ملکیت کا التزام پیدا نہیں کرتی بلکہ دائمی منفعت کی ملکیت کا التزام پیدا کرتی ہیں، اور بیع کی تعزیف ایسے معاهدات کر لیئر بھی جامع ہونی چاہئی۔

مالکی فقهاء میں ابن رشد (۵۲۰ھ) نے مقدمات میں بیع کی تعریف، „نقل الملک علی عوض“ کے الفاظ سر کی ہے (۳۰)۔ یعنی بیع عوض کے ساتھ انتقال ملکیت کا نام ہے۔ ابن عرفہ (۸۰۲ھ) نے اس تعریف کے الفاظ پر اعتراض کرتے ہوئے کہ یہ تعریف نکاح اور اجارہ پر بھی صادق آتی ہے۔ حالانکہ نکاح اور اجارہ دونوں بیع میں داخل نہیں (۳۱)۔ لہذا ابن عرفہ نے بیع کی ایک اور تعریف کی ہے وہ یہ ہے، „البیع العام عقد معاوضۃٌ علیٰ غیر منافع ولا متعة للذَّئْبِ“ (۳۲) بیع عام معاوضہ کا حامل وہ معاہدہ ہے جس میں معقود علیہ نہ کوئی منفعت ہو اور نہ ہی کسی لذت کا حصول۔

اس تعریف میں عقد معاوضہ سے مراد ایسا معاہدہ ہے جو باائع اور مشتری دونوں کی جانب سے عوض پر مشتمل ہو۔ علیٰ غیر منافع اور ولا متعة للذَّئْبِ کی قید لگا کر اجارہ اور نکاح کو بیع کی تعریف سے خارج کیا گیا ہے۔

حنبلی فقهاء میں سر ابن قدامہ (۶۲۰ھ) نے المقنع میں بیع کی تعریف، „مبادلة المال بالمال لفرض التملک“ کے الفاظ سر کی ہے (۳۳)۔ یعنی تملک کی غرض سے مال کا مال سے تبادله بیع ہے۔ یہ تعریف احناف کی پیش کردہ تعریفات کے عین مطابق ہے۔ لیکن بعد کر حنبلی عالم المرداوی (۸۸۵ھ) نے الانصاف میں اس تعریف کو اس لئے یسنند نہیں کیا کہ یہ تعریف بیع المنافع کا احاطہ نہیں کرتی (۳۴)۔ لہذا المحققون نے بیع کی تعریف درج ذیل الفاظ میں کی ہے۔

„مبادلة عین او منفعة مباحة مطلقاً باحدهما كذلك على التأييد فيما يغير ربا ولا قرض“ (۳۵)۔ یعنی بیع کسی عین شری یا کسی جائز منفعت کا دونوں میں سے کسی ایک کے ساتھ علی الدوام تبادله ہے مگر اس طور پر کہ نہ وہ سودی معاملہ ہو نہ قرض ہو۔ یہ تعریف مالکی اور شافعی نقطہ نگاہ کر زیادہ قریب ہے کیونکہ ان کے یہاں

بعض معاهدات بیع صرف علی الدوام منفعت کی ملکیت کا التزام پیدا کرتی ہیں -

مندرجہ بالا مکاتب فکر کی طرف سے پیش کردہ مختلف تعریفوں کے تجزیہ کے بعد ہم اس نتیجہ پر پہنچتے ہیں کہ درج ذیل تین امور تمام مکاتب فکر کے نزدیک متفقہ ہیں -

(۱) بیع ، بائع اور مشتری کے درمیان ایک معاهده ہے -

(۲) اس معاهدہ کے دونوں فریقین اپنی شرعی مملوکہ عین شے کی ملکیت ایک دوسرے کو منتقل کرتی ہیں -

(۳) یہ ملکیت علی الدوام منتقل ہوتی ہے -

البتہ احناف اور دیگر مکاتب فکر میں اختلاف اس امر پر ہے کہ آیا حقوق و منافع کا تبادلہ عین شے سے یا خود حقوق و منافع کا تبادلہ حقوق و منافع سے بیع کے دائرہ میں شامل ہے یا نہیں - احناف اس تبادلہ کو دائرہ بیع سے خارج سمجھتے ہیں (۳۶) - جبکہ دیگر مکاتب فکر اس تبادلہ کو علی التأبید کی شرط کے ساتھ دائرہ بیع میں شامل کرتے ہیں - ہمارے نزدیک بھی - یہی مسلک قابل ترجیح ہے - نیز موجودہ دور میں حقوق اور منافع کی خرید و فروخت کا عام رواج بھی ہے لہذا ہمارے نزدیک بیع کی تعریف مندرجہ ذیل الفاظ میں کی جانی چاہئے -

”بیع ایسا ایسا معاهدہ ہے جس میں بائع اپنی شرعی مملوکہ عین شے ، مملوکہ مالی منفعت یا مملوکہ مالی حق کو مشتری کے حق میں ایک خاص ثمن کے عوض بطريق ملک علی الدوام منتقل کرتا ہے ، -

اس تعریف سے درج ذیل امور مستنبط ہوتے ہیں -

(۱) بیع ایسا ایسا معاهدہ ہے جس کی رو سے دونوں فریقون پر قانونی ذمہ داریاں عائد ہوتی ہیں - کیونکہ بائع مبیع کی ملکیت مشتری کو اور مشتری ثمن کی ملکیت بائع کو منتقل کرنے کا پابند

ہوتا ہے۔

- (۲) بیع معاوضہ کا حامل معاہدہ ہے۔ کیونکہ بائع مبیع کے معاوضہ میں نہن اور مشتری شمن کے معاوضہ میں مبیع کی ملکیت حاصل کرتا ہے۔ بیع کی یہی خصوصیت اسر ہیہ سے مختلف کر دیتی ہے۔ ہبے معاوضہ کا حامل نہیں ہوتا۔
- (۳) بیع کا معاہدہ اصلاً باہمی رضا مندی پر مبنی ہوتا ہے کیونکہ بیع کے انعقاد کے لیئے کسی خاص شکل کی موجودگی ضروری نہیں بلکہ محض متبایعین (بیع کر دوتوں فریقین) کی باہمی رضامندی ہی بیع کے انعقاد کے لیئے کافی ہوتی ہے۔
- (۴) بیع کا معاہدہ ناقل ملکیت (ملکیت منتقل کرنے والا) ہوتا ہے۔ کیونکہ اس معاہدہ کے نتیجہ کے طور پر مبیع کی ملکیت مشتری کو اور شمن کی ملکیت بائع کو منتقل ہو جاتی ہے۔ انتقال ملکیت معاہدہ بیع کی بڑی اہم خصوصیت ہے اور موجودہ دور کے تقریباً تمام قوانین معاہدہ بیع کو ناقل ملکیت قرار دیتے ہیں۔ لیکن دیگر قانون سازیوں کے مقابلہ میں فقه اسلامی کو یہ امتیاز حاصل ہے کہ اس نے ابتدا ہی سر معاہدہ بیع کو ناقل ملکیت قرار دیا جبکہ دیگر قوانین طویل ارتقائی ادوار سے گزرنے کے بعد اس منزل تک پہنچیں مثلاً رومی قانون میں بیع کے معاہدہ کے لازمی نتیجہ کے طور پر ملکیت خود بخود منتقل نہ ہوتی تھی اور نہ بائع پر قانوناً انتقال ملکیت کی ذمہ داری تھی۔ بلکہ بیع کے نتیجہ میں بائع پر جو کچھ ضروری تھا وہ یہ کہ وہ مبیع کا قبضہ مشتری کو منتقل کر دے اور اس کے استعمال و تصرف میں اپنی اور بیرونی عدم مداخلت کی ضمانت فراہم کرے۔ چنانچہ رومی قانون کی رو سے جائز تھا کہ بائع، مبیع کی ملکیت مشتری کو منتقل کرنے کے بعد اپنے پاس باقی رکھئے۔ بلکہ یہ نتیجہ بھی اخذ کیا جا سکتا ہے کہ رومی قانون کے مطابق ایک شخص کسی دوسرے کی

ملکیت بھی فروخت کر سکتا تھا بشرط یہ کہ وہ مبیع کا قبضہ مشتری کو منتقل کرنے اور مشتری کے استعمال و تصرف میں ہر قسم کی مداخلت کو روکنے پر قادر ہو۔ کولان اور کا بیتان کے مطابق رومی قانون میں اس نقص کی وجہ یہ تھی کہ ان کے یہاں حق ملکیت صرف رومی باشندوں تک محدود تھا۔ (۲۸) ارتقائی ضروریات اور غیر رومی باشندوں کے ساتھ معاملات نے انہیں مجبور کیا تھا کہ بیع کے دائرة اثر کو انتقال ملکیت کے بجائے محض انتقال قبضہ و استفادہ تک محدود رکھا جائز (۲۹)۔ اسی طرح قدیم فرانسیسی قانون میں بھی معاهده بیع سے بذات خود ملکیت منتقل نہ ہوتی تھی نہ ہی معاهده بیع، بائع پر انتقال ملکیت کی ذمہ داری عائد کرتا تھا۔ بلکہ یہ معاهده محض قبضہ کا استحقاق پیدا کرتا تھا۔ اور قبضہ کی تکمیل سے ملکیت پیدا ہوتی تھی۔ مزید برآں اس قانون میں ملکیت غیر کی بیع بھی جائز تھی۔ قدیم فرانسیسی قانون آخر تک اسی کیفیت پر قائم رہا حتیٰ کہ بوتیہ جیسا قانون دان جس پر قدیم فرانسیسی قانون کا دور ختم ہوتا ہے، بیع کی تعریف پیش کرتے ہوئے اسر ناقل ملکیت قرار نہیں دیتا۔ بلکہ بائع پر صرف انتقال قبضہ کی ذمہ داری عائد کرتا ہے (۳۰)۔ بعد میں فرانسیسی رواج میں قبضہ ایک امر مادی کے بجائے امر صوری بن گیا۔ چنانچہ لوگ اپنی دستاویزات خرید و فروخت میں لکھنے لگئے کہ „قبضہ مکمل ہو گیا“ (۳۱) اور اس طرح ملکیت منتقل ہونے لگی اور بالآخر معاهدات بیع میں محض تکمیل قبضہ کے ذکر سے ملکیت منتقل ہونے لگی۔ حتیٰ کہ ۱۸۰۳ء میں فرانسیسی مدنی قانون (Civil law) میں معاهدہ بیع کے نتیجے کے طور پر بائع پر مبیع کی ملکیت مشتری کو منتقل کرنے کی ذمہ داری عائد کی گئی اور اس کے بعد سے جدید قوانین میں بیع کو ایک ناقل ملکیت معاهدہ سمجھا جائز لگا۔ (۳۲)

حواشي و حواله جات

- (١) احمد بن محمد على الفيومي (٢٠٠ هـ)، كتاب مصباح المنير، مصر، ١٩٠٩ مـ / ١١٢٥ هـ، ابن دريد (٣٢١ هـ)، كتاب جمهرة اللغة، حيدر آباد دكـن، ١٣٣٥ هـ / ٣٢١ هـ اور محمد بن القاسم الانباري (٣٢٤ هـ)، كتاب الأضداد، الكويت، ١٩٦٠ مـ / ١٣١٦ هـ، ص ٣٣ رقم ٢٣ بخاري الجامع الصحيح، مصر، ١٣١١ مـ / ٦٩ هـ، ابن منظور الافريقي، لسان العرب، قم، ١٣٥٥ هـ / ٢٧٨ هـ المعلقة بشرح التبريزى / ٩٨ هـ، ابو المنصور محمد بن احمد الاذهري، تهذيب اللغة، مصر، ١٣٨٣ هـ / ٢٢٤ مـ ، مزيد تفصيل كيلانى ملاحظة هو
- (٤) ايضاً ٢٥ / ٣٣ الانباري / ٣٣
- (٥) (٦) المعلقة بشرح التبريزى / ٩٨ هـ، ابو المنصور محمد بن احمد الاذهري، تهذيب اللغة، مصر، ١٣٨٣ هـ / ٢٢٤ مـ ، مزيد تفصيل كيلانى ملاحظة هو
- (٧) (٨) (٩) (١٠) (١١)
- قرآن مجید میں یہ شراء کا لفظ فروخت کرنے کے معنی میں استعمال ہوا ہے، وسروہ بن عنان (یوسف) / ٢٠ هـ قديم علمائی لفت میں سے بعض نے بیع کے لفظ کو، «باع» (ہاتھ پڑھانا یا ہاتھ ملانا) سے مشتق قرار دیا ہے۔ ابن روزین نے اپنی شرح میں لکھا ہے، «البیع مشتق من الباع وَکان أصلہم يمدّ به الى صاحبه ويضربُ عليهما» (المرداوى، الاصف ٢/ ٥٩) صاحب المعنی بھی اسی کے قائل ہیں (الہوتی، کشف النقاع ٣/ ١٣٥)۔ اسی طرح بعض حضرات کے نزدیک بیع کا لفظ مبایبة سر بناء ہے جس کے معنی بیعت کرنے یا ہاتھ ملانے کے ہیں۔ ان تمام آراء کو پیش نظر رکھتے ہوئے یہ کہا جا سکتا ہے کہ بیع کے ابتدائی لغوی مفہوم ہی میں معاهده کا مفہوم موجود ہے۔
- (١٢) بھی وجہ ہے کہ رومی قانون میں باائع اور مشتری دونوں کی طرف نسبت کرتے ہوئے اسے معاهده بیع و شراء (EMPTIO—VENDITIO) کہا جاتا تھا۔ لیکن بعد کے قانون میں اسے مختصر کرنے ہوئے معاهده بیع (VENDITIO) کے بجائے صرف معاهده شراء (EMPTIO) کہا گیا۔
- کیونکہ رومی قانون میں اجرامات شکلیہ اور شہادتوں میں باائع کے مقابلہ میں مشتری زیادہ غالب کردار ادا کرتا ہے (رویز، عقد البيع في القانون المدني، مجلة القانون والاقتصاد ١٩٧٧)

- ١٣ -
شرح وقاية، حلی ١٣٤٤ مـ / ٣٧

عبد الرحمن بن محمد بن سليمان شیخ زادہ، مجمع الأئمہ فی شرح ملتقی الابر، ترکیا، ١٣٢٤

- كاساني ، البدائع و الصنائع ، قاهرة مطبعة العاصمة ١٣٣/٥
- حسكفي ، الدر المختار بحاشية ابن عابدين ، مصر ، مطبعة محمد على ٥٠٧/٣
- ملاحظة هو حاشية ابن عابدين ، معهولة بالا
ديكتيم بالترتيب ،
- ١ - نسفي ، كنز الدقائق ، كراجي
- ٢ - ابن الهمام ، فتح القدير في شرح المدایہ ، مصر ١٣١٥ هـ ٤٩/٥
- ٣ - فتاوى عالمگیری ، مصر ، ١٣١٠ هـ ٧/٢
- ٤ - الزيلی ، شرح الكنز ، مصر ، ١٣١٣ هـ ٢/٢
- ٥ - النساء / ٢٩
- ٦ - الزيلی ، معهولة بالا
- ٧ - ابن الهمام ٤٣/٥
- ٨ - اس نکتی کی مزید وضاحت کیلئے دیکھئی
٩ - شرح وقایہ ٧/٣
- ١٠ - مجمع الامور شرح ملتقی الابر ٣/٢
- ١١ - ابن عابدين ، رذ المختار ، مصر ، مطبعة محمد على ٥٠٣/٣
- ١٢ - ایضاً
- ١٣ - اناسی ، شرح مجلة الاحکام العدلیہ ، حمص ، ١٩٣١ ، ص ٥ اس کی علاوہ مصر کے قدری باشا کی مرتب کردہ مجموعہ قانون مرشد العیران کی دفعہ ٣٣٣ میں بیع کی تعریف میں لکھا ہے ، عقد البيع هو تملیک البائع مالاً للمنشري بمال يكون ثمناً للمبيع، یعنی بائع کا کسی ایسے مال کی بدلی جو بیع کی لئے ثمن بن سکے ، منشري کو کسی مال کا مالک بنا دینا عقد البيع کہلاتا ہے — اس تعریف سے بھی ہمارے موقف کی تائید ہوتی ہے۔ کیونکہ اس میں رضا مندی طرفین کی قید موجود نہیں ہے۔
- ١٤ - ملا خسرو دردالحکام فی شرح غرزالحکام ، مصر ، ١٣٣٠ هـ ١٣٢/٢
- ١٥ - ایضاً
- ١٦ - السرخسی (٣٩٠ هـ) المبسوط ، بیروت ، ١٣٩٨ هـ ١٠٨/١٢
- ١٧ - فتاوى قاضیخان ، لکھنؤ ، غیر معلوم ، ١٣٣/١
- ١٨ - اس مخطوطہ تک ہماری رسانی براو راست نہیں بلکہ بالواسطہ ہے ، مصر کی ذاکر صلاح الدین الثانی جنہوں نے سرقندی کی خزانۃ الفقه کو ایڈٹ کیا ہے۔ خزانۃ الفقه کی حاشیہ میں اس مخطوطہ سے براو راست عبارت نقل کی ہے۔ دیکھئی خزانۃ الفقه ، بنداد ١٣٨٥ هـ کتاب البویع ٢٢٣ حاشیہ ۱
- ١٩ - مجمع الامور ٢/٢
- ٢٠ - ابو ذکر یا یحیی بنی شرف النووی ، الجمیع شرح المهدیب قاهرة ، مطبعة العاصمة ١٥٤/٩
- ٢١ - نوین صدی هجری کی ایک عالمی
- ٢٢ - نقی الدین ابوبکر محمد بن الحسینی ، کفاۃ الأخبار فی حل غایۃ الاختصار مصر ، دار احياء
- ٢٣ - الكتب العربية ٢٣٩/١

- ابو يحيى زكريا الانصارى ، أنسى المطالب شرح روض الطالب مصر ، ١٣١٢ / ٢ اور شرح
على متن البهجة ، مصر المطبعة الميمونة ، ٢ / ٢٨٦
- ٣٢- محمد الرملى ، نهاية المحتاج الى شرح المنهاج فى الفقه على مذهب الشافعى مصر ، ١٣٨٦ هـ ،
٢ / ٢٧٢ اور عاية البيان شرح زيد بن ارسلان ، مصر ، مصطفى الباوى ، ص - ١٨٨
- ٣٣- الرملى كى غایة البيان ، بير المغربي كا حاشيه - ص ١٨١
- ٣٤- محمد شر بنى الخطيب ، مفہى المحتاج الى معرفة معانى الفاظ المنهاج مصر ، ١٤٢٢ هـ - ٢ / ٢
- ٣٥- ابن رشد ، مقدمات ، مصر ، مطبعة السادة ١٨٥ / ٢
- ٣٦- ابن عرفة كى رانى كيلئ دیکھئي الخطاب (٩٥٣هـ) ، مواهب الجليل بشرح مختصر الخليل ،
لپنا ، مکتبۃ التجاھ ٢ / ٢ - ٢٢٢
- ٣٧- اپناؤ
- ٣٨- ابن قدامه ، المقنع ، مصر ، المطبعة السلفية ٢ / ٢
- ٣٩- المرداوى ، الانصاف فى معرفة الراجح من الخلاف قاهرة ، ١٢٣٢ هـ ، ٢٥٩ / ٣
- ٤٠- اپناؤ
- ٤١- کاسانى ، البدائع و الصنائع ص ٩٠ - ١٨٩
- ٤٢- کولان و کاپیتان ٢ فقره ٥٠٨ نقلأ عن السنہوري ، الوسيط مصر ، ١٩٦٠ ، ٣٠٨ / ٣
- ٤٣- اپناؤ
- ٤٤- اپناؤ
- ٤٥- هو الفاظ لکھئ جائز تھئ وہ ہیں - Clause de dessaisine — saisine, vest et devest
- ٤٦- السنہوري ، الوسيط ٣٠٨ / ٣ .